

केरल से हिमाचल तक भारी बारिश का कहर 194 साल तक जिंदा रहेंगे पुतिन!

कन्नूर में 36 सेमी बारिश दर्ज, छह राज्यों में अचानक बाढ़ की चेतावनी

नई दिल्ली, 02 अगस्त देश के कई राज्यों में लगातार हो रही बारिश ने मुश्किलें बढ़ा दी हैं। दक्षिण भारत से लेकर उत्तर भारत के पहाड़ी इलाकों तक मानसूनी गतिविधियां तेज बनी हुई हैं. पिछले 24 घंटों के दौरान कई राज्यों में भारी से अत्यंत भारी बारिश दर्ज की गई. केरल के कन्नूर जिले के अय्यनकुन्नु में 36 सेंटीमीटर बारिश दर्ज की गई, जो इस अवधि में देश में सबसे अधिक रही.

तटीय कर्नाटक में भी बारिश का जोर देखने को मिला. दक्षिण कन्नड़ जिले के बेलथांगडी में 29



सेंटीमीटर और सुल्या में 21 सेंटीमीटर बारिश हुई. पूर्वी उत्तर प्रदेश के सिद्धार्थनगर जिले की बांसी तहसील में 24 सेंटीमीटर बारिश रिकॉर्ड की गई. दक्षिण

आंतरिक कर्नाटक के शिवमोग्गा जिले के थलागुप्पा में 23 सेंटीमीटर और चिकमगलुरु के शृंगेरी में 22 सेंटीमीटर बारिश हुई. तमिलनाडु के नीलगिरी जिले के ऊपरी भवानी

क्षेत्र में भी 21 सेंटीमीटर वर्षा दर्ज की गई. गुजरात के सौराष्ट्र क्षेत्र के मोरबी में 18 सेंटीमीटर बारिश हुई. मध्य महाराष्ट्र के महाबलेश्वर और कोल्हापुर के राधानगरी में 13-13 सेंटीमीटर बारिश रिकॉर्ड की गई. गुजरात के वलसाड स्थित कपराडा में 11 सेंटीमीटर, ओडिशा के ढेंकनाल और उत्तरी आंतरिक कर्नाटक के बेलगावी में 11-11 सेंटीमीटर बारिश दर्ज हुई. मौसम विभाग ने अगले 24 घंटों के दौरान कई राज्यों के संवेदनशील इलाकों में अचानक बाढ़ यानी फ्लैश फ्लड की चेतावनी जारी की है.

विभाग के अनुसार, कई क्षेत्रों में मिट्टी पहले ही पानी से पूरी तरह संतुप्त हो चुकी है. ऐसे में तेज बारिश होने पर पानी का बहाव अचानक बढ़ सकता है. हिमाचल प्रदेश के चंबा, कांगडा, कुल्लू, शिमला और सिरमौर जिलों के नदी-नालों वाले इलाकों में खतरा जाताया गया है. जम्मू-कश्मीर और लद्दाख के भी कई जिलों के लिए अलर्ट जारी किया गया है.

रूसी रिसर्च के दावे ने छेड़ी नई बहस

नई दिल्ली, 02 अगस्त. इसान की सबसे पुरानी इच्छाओं में से एक है—क्या मौत को मात दी जा सकती है? क्या इंसानी शरीर को इतना विकसित किया जा सकता है कि उम्र बढ़ने की प्रक्रिया रुक जाए, इसी सवाल ने एक बार फिर दुनिया का ध्यान खींचा है. रूस की एक रिसर्च को लेकर दावा किया जा रहा है कि भविष्य में इसान 194 साल तक जीवित रह सकता है. रूस के स्कोलकोवो इंस्टीट्यूट ऑफ साइंस एंड टेक्नोलॉजी में उम्र

इस रिसर्च को लेकर सोशल मीडिया और कई रिपोर्ट्स में '194 साल तक जिंदा रहने' की चर्चा तेज हो गई है, लेकिन विशेषज्ञों के मुताबिक इसका मतलब अमरता नहीं है. वैज्ञानिक अभी तक ऐसी कोई तकनीक विकसित नहीं कर पाए हैं, जो इंसान को हमेशा के लिए जीवित रख सके. इस विषय पर चर्चा तब और बढ़ गई थी, जब रूस के राष्ट्रपति व्लादिमीर पुतिन और चीन के राष्ट्रपति शी जिनपिंग के बीच हुई बातचीत का एक हिस्सा सार्वजनिक हुआ था.



बढ़ने की प्रक्रिया, जिन तकनीक और चिकित्सा विज्ञान से जुड़े शोध पर काम किया जा रहा है. वैज्ञानिकों का उद्देश्य ऐसी तकनीक विकसित करना है, जिससे इंसान लंबे समय तक स्वस्थ रह सके और बुढ़ापे से जुड़ी बीमारियों को नियंत्रित किया जा सके.

एक नजर में नाव में लगी आग से 5 लोगों की मौत

जकार्ता, 02 अगस्त. इंडोनेशिया में रिविार को समुद्र के बीच एक फेरी में आग लगने से बड़ा हादसा हो गया. मदुरा द्वीप के पास हुई इस दुर्घटना में अब तक पांच लोगों की मौत की पुष्टि हुई है, जबकि 41 लोग लापता बताए जा रहे हैं. हादसे के वक्त फेरी में यात्रियों और क्रू सदस्यों समेत कुल 271 लोग सवार थे. आग लगने के बाद फेरी में सवार लोगों के बीच अफरा-तफरी मच गई और बड़े स्तर पर बचाव अभियान शुरू किया गया. इंडोनेशिया की सर्व और रेस्क्यू एजेंसी ने बताया कि आग लगने की घटना के बाद राहत और बचाव दल ने तेजी से अभियान शुरू किया. एजेंसी के अनुसार, अब तक 225 लोगों को सुरक्षित बचाया जा चुका है.

जापान भूकंप में मृतकों की संख्या 38 हुई

टोक्यो, 02 अगस्त. जापान के दक्षिण-पश्चिमी कुमामोटो प्रांत में पिछले सप्ताह आए शक्तिशाली भूकंप में मरने वालों की संख्या बढ़कर 38 हो गयी है. हजारों लोग अब भी राहत शिविरों में शरण लिए हुए हैं. सरकारी प्रसारक एनएचके की रिविार की रिपोर्ट के अनुसार, अधिकारियों ने अब तक 36 लोगों की मौत की पुष्टि की है, जबकि दो अन्य मौतों की जांच की जा रही है कि वे पिछले भूकंपवार आए 7.1 तीव्रता के भूकंप के कारण हुई या नहीं. भूकंप के बाद 210 राहत शिविरों में 9,200 से अधिक लोग ठहरे हुए हैं. वहीं, 3,400 से अधिक मकान क्षतिग्रस्त हुए हैं. कुमामोटो में 69,000 से अधिक घरों और व्यावसायिक प्रतिष्ठानों में अब भी पैरेजल आपूर्ति बाधित है. भूकंप से प्रभावित चिकित्सा संस्थान भी धीरे-धीरे सामान्य स्थिति बहाल करने में जुटे हैं.

बंगाल में आईएसआई हनी ट्रैप का प्लान फेल

कोलकाता, 02 अगस्त. पश्चिम बंगाल में संदिग्ध आतंकी नेटवर्क के खिलाफ चल रही जांच में दिल्ली के जंतर-मंतर पर हुए छत्र प्रदर्शन को लेकर एक गंभीर दावा सामने आया है. पश्चिम बंगाल पुलिस की स्पेशल टास्क फोर्स ने कहा है कि पूर्व बर्धमान से गिरफ्तार संदिग्ध हमीम मंडल और उसकी कथित सहयोगी अर्पिता सरकार के संबंध पाकिस्तान से जुड़े हैंडलर्स से होने की जांच की जा रही है.

एसटीएफ के अनुसार, कथित योजना के तहत जंतर-मंतर पर चल रहे छत्र प्रदर्शन में पुलिस की वर्दी पहनकर घुसने और वहां अशांति फैलाने की तैयारी की गई थी. आरोपियों ने कथित तौर पर

आतंकी हमीम की गर्लफ्रेंड अर्पिता पर खुलासा



पुलिस की वर्दी हासिल करने की योजना बनाई थी. एसटीएफ का कहना है कि इस पूरे मामले में सोशल मीडिया चैट और डिजिटल संपर्कों की जांच की जा रही है. हालांकि, एसटीएफ के आईजी गौरव शर्मा ने यह स्पष्ट किया है कि


जांच एजेंसी फिलहाल यह पुष्टि नहीं कर सकती कि हमीम जंतर-मंतर प्रदर्शन में वास्तव में पहुंचा था या नहीं. यानी अभी सामने आए दावे जांच का हिस्सा हैं और इनकी पुष्टि जांच पूरी होने के बाद ही हो सकेगी.

हस्तियों के द्वाीट



सपा के राष्ट्रीय अध्यक्ष अखिलेश यादव ने हाल ही में सोशल मीडिया एक्स पर एक पोस्ट साझा करते हुए कहा कि विशेष चेतावनी- बहरूपिये भाजपाई बहलियां से दूर रहें ! सताधारियों के साथ सिर्फ अंधेरे में रहने वाले भूमिगत, अनरजिस्टर्ड संगी-साथी ही नहीं हैं, बल्कि इस बहु-भूजाओं वाले दुर् आँवटोपन गिरोह दुके और भी कई हाथ हैं, जो चमचमताती लाइट में बैठकर और अपने 'कुविवार-वशियों' को आसपास बैठकर 'खुली साजिश' करते हैं.

लोकसभा स्पीकर ओम बिरला ने हाल ही में सोशल मीडिया एक्स पर एक पोस्ट साझा करते हुए कहा कोटा की बेटी अरुंधति चौधरी ने राष्ट्रमंडल खेलों की 70 किलोग्राम बॉक्सिंग स्पर्धा में स्वर्ण पदक जीतकर भारत के तिरंगे को विश्व मंच पर शान से लहरा दिया. यह जीत वर्षों की कड़ी मेहनत, अनुशासन, संघर्ष और अदम्य आत्मविश्वास का स्वर्णिम प्रतिफल है.




तीखा हमला पीएम मोदी का युवाओं के साथ जुड़ाव लगातार हो रहा मजबूत

मोदी की लोकप्रियता से परेशान हैं राहुल : पीयूष

नई दिल्ली, 02 अगस्त. केंद्रीय मंत्री और भारतीय जनता पार्टी के वरिष्ठ नेता पीयूष गोयल ने रिविार को प्रधानमंत्री नरेंद्र मोदी की लोकप्रियता को लेकर विपक्ष पर निशाना साधते हुए राहुल गांधी पर तीखा हमला बोला. गोयल ने दावा किया कि लोकसभा में विपक्ष के नेता राहुल गांधी प्रधानमंत्री मोदी की युवाओं के बीच बढ़ती लोकप्रियता से परेशान हैं.

उन्होंने कहा कि राहुल गांधी खुद को कभी 'युवा नेता' के तौर पर देखते थे, लेकिन अब युवाओं के बीच उनकी लोकप्रियता प्रधानमंत्री मोदी के



स्तर की नहीं है. मुंबई उत्तर लोकसभा सीट से सांसद पीयूष गोयल ने युवाओं के बीच भाजपा और प्रधानमंत्री मोदी की स्वीकार्यता का भी दावा किया. उन्होंने कहा कि भाजपा को युवा

मतदाताओं का समर्थन लगातार मिल रहा है. गोयल के मुताबिक, जेनरेशन जेड यानी जेन-जी भी प्रधानमंत्री मोदी के साथ है और युवा भारत को विकसित राष्ट्र बनाने के उनके विजन का समर्थन करते रहेंगे.

गोयल ने प्रधानमंत्री मोदी को दुनिया का 'सबसे लोकप्रिय नेता' बताते हुए कहा कि युवाओं के साथ उनका जुड़ाव लगातार मजबूत हो रहा है. उन्होंने सोशल मीडिया प्लेटफॉर्म पर प्रधानमंत्री की मौजूदगी का भी जिक्र किया और कहा कि युवाओं के साथ यह संवाद देश के विकास की गति को और तेज करने में मदद कर सकता है.

गोयल ने राहुल गांधी पर निशाना साधते हुए कहा कि विपक्ष के नेता प्रधानमंत्री मोदी की बढ़ती लोकप्रियता और युवाओं के साथ उनके मजबूत जुड़ाव से परेशान हैं. उन्होंने यह भी कहा कि राहुल गांधी खुद को युवा नेता मानते थे, लेकिन अब यह स्पष्ट हो चुका है कि वह प्रधानमंत्री मोदी जितने लोकप्रिय नहीं हैं. गोयल से दिल्ली के जंतर-मंतर पर युवाओं के प्रदर्शन और उसके बाद केंद्रीय शिक्षा मंत्री धर्मदेव प्रधान के इस्तीफे से जुड़े सवाल भी पूछे गए.

21 तमचों व वेल्डिंग मशीन के साथ शातिर तस्कर गिरफ्तार

लखनऊ, 02 अगस्त. उत्तर प्रदेश स्पेशल टास्क फोर्स और थाना लालकुर्ती पुलिस की संयुक्त टीम को अवैध हथियारों की तस्करी के खिलाफ बड़ी सफलता मिली है. पुलिस टीम ने पश्चिमी उत्तर प्रदेश के जिलों में अवैध तमचों की सप्लाई करने वाले गिरोह के एक सक्रिय सदस्य को गिरफ्तार किया है.

आरोपी के पास से 21 वने हुए अवैध तमचें और शस्त्र बनाने के उपकरण बरामद हुए हैं. बताया गया कि ?एसटीएफ मेरठ यूनिट के अपर पुलिस अधीक्षक बृजेश कुमार सिंह के पर्यवेक्षण में उपनिरीक्षक प्रमोद कुमार और उनकी टीम 1 अगस्त 2026 की



मेरठ में एसटीएफ और पुलिस का बड़ा एक्शन

रात लगभग 10:50 बजे थाना लालकुर्ती क्षेत्र में गश्त पर थे. मुखबिर से सूचना मिली कि बीएसएनएल ऑफिस से मॉल रोड जाने वाले रास्ते पर कूड़ाघर के पास एक व्यक्ति अवैध असलहों का बैग और वेल्डिंग मशीन लिए खड़ा है.

पत्नी की नौकरी के लिए टावर पर चढ़ा युवक

रांची, 02 अगस्त. झारखंड लोक सेवा आयोग (जेपीएससी) से जुड़ी कथित अनियमितताओं के खिलाफ चल रहे अभ्यर्थियों के आंदोलन के बीच राजधानी रांची में शनिवार देर रात एक युवक के मोबाइल टावर पर चढ़ने से हड़कंप मच गया. घटना जयपाल सिंह स्टेडियम परिसर की है, जहां धरना स्थल के पास स्थित मोबाइल टावर पर युवक चढ़ गया और अपनी मांगों को लेकर विरोध जताने लगा. घटना रात करीब एक बजे की बताई जा रही है. टावर पर युवक के चढ़ने की सूचना मिलते ही आंदोलन स्थल पर मौजूद अभ्यर्थियों और आसपास के लोगों की भीड़ जुट गई. कुछ ही देर में पूरे इलाके में अफरा-तफरी का माहौल बन गया.

20 साल बाद कोलकाता लौटीं तसलीमा

कोलकाता, 02 अगस्त. बांग्लादेशी लेखिका तसलीमा नसरून की लगभग 20 साल बाद कोलकाता वापसी के मौके पर आयोजित सांस्कृतिक कार्यक्रम में अचानक विवाद खड़ा हो गया. कार्यक्रम के दौरान उस समय हंगामा शुरू हो गया, जब तसलीमा नसरून ने मशहूर बांग्ला कवि जाँय गोस्वामी को मंच पर आकर उनके साथ बैठने का आग्रह किया.

जैसे ही साहित्य अकादमी पुरस्कार से सम्मानित कवि जाँय गोस्वामी अपनी सीट से उठकर मंच की ओर बढ़े, सभागार में मौजूद दर्शकों के एक हिस्से ने विरोध शुरू कर दिया. देखते ही देखते कार्यक्रम स्थल नारों और शोर-शराबे से गुंजन लगा. स्थिति

लव मैरिज के बाद 44 लाख के लिए पत्नी की हत्या

हमीरपुर, 02 अगस्त. उत्तर प्रदेश के हमीरपुर जिले में एक ऐसी वारदात का खुलासा हुआ है, जिसने पति-पत्नी के रिश्ते को झकझोर कर रख दिया है. पुलिस का दावा है कि एक पति ने कथित तौर पर अपनी पत्नी की हत्या सिर्फ इसलिए कर दी, ताकि वह 44 लाख रुपये की जीवन बीमा राशि हासिल कर सके.

आरोपी ने वारदात को सड़क दुर्घटना दिखाने की पूरी योजना बनाई थी, लेकिन पुलिस की तकनीकी जांच के सामने उसकी साजिश ज्यादा ढेर तक छिप नहीं सकी. मामला ललपुरा थाना क्षेत्र के पौधिया गांव का है. 29 जुलाई की रात खेतों की रखवाली कर

आरोपी ने सड़क हादसे की रची साजिश

लौट रहे ग्रामीणों ने सड़क किनारे एक महिला का शव पड़ा देखा था. सूचना मिलने के बाद पुलिस मौके पर पहुंची और शुरुआती जांच में मामला सड़क हादसे का लग रहा था. शव को कब्जे में लेकर पोस्टमार्टम के लिए भेज दिया गया. पुलिस को घटनास्थल से एक बैंक खाते की पर्ची मिली, जिसके आधार पर मृतका की पहचान 32 वर्षीय रीता के रूप में हुई. सूचना मिलने के बाद उसका पति अमर सिंह भी मौके पर पहुंचा.



मंच पर कवि को लेकर हुआ हंगामा

को देखते हुए गोस्वामी वापस अपनी सीट पर लौट गए. अचानक हुए इस विरोध के कारण तसलीमा नसरून कुछ देर तक मंच पर माइक के पास चुपचाप खड़ी

रहीं. आयोजकों ने लोगों से शांति बनाए रखने की अपील की, लेकिन कई मिनट तक माहौल तनावपूर्ण बना रहा. इसके बाद तसलीमा ने दर्शकों से सीधे अपील करते हुए कहा, 'क्या मैं बोलूँ? तो कृपया शांत हो जाएं और अपनी-अपनी जगह पर बैठ जाएं.' उनकी अपील के बाद स्थिति सामान्य हुई और उन्होंने अपना भाषण जारी रखा. इस विरोध को तसलीमा नसरून ने निर्वासन के पुराने विवादों से जोड़कर देखा जा रहा है. वर्ष 2007 में उनकी किताबों और विचारों के विरोध में हुए प्रदर्शनों के बाद उन्हें कोलकाता छोड़ना पड़ा था. उस समय जाँय गोस्वामी की भूमिका को लेकर कुछ लोगों ने सवाल उठाए थे.

कर्नाटक में आज हो सकता है मंत्रिमंडल विस्तार

बेंगलुरु, 02 अगस्त. कर्नाटक में मंत्रिमंडल विस्तार सोमवार को होने की संभावना है. इसी के साथ ही मुख्यमंत्री डीके शिवकुमार के कैबिनेट विस्तार का लगभग दो महीने लंबा इंतजार खत्म हो सकता है. उम्मीद की जा रही है कि कांग्रेस आलाकमन रिविार रात तक नये मंत्रियों की सूची को अंतिम मंजूरी दे देगा.

आपसी समझौता पत्र सह आम सूचना
01. आकाश कुमार साकेत पिता स्व. बचोले साकेत माता स्व. कबुतरी साकेत, उम्र 22 वर्ष, निवासी ग्राम-गनियारी, पोस्ट-बैदन, तहसील व जिला-सिंगरौली (म.प्र.) आधार नं. 9109 9103 3217

.....प्रथमपक्ष
02. उमा चर्मकार पत्नी आकाश कुमार साकेत पुत्री लालजी चर्मकार, उम्र-33 वर्ष, निवासी ग्राम-गनियारी, पोस्ट-बैदन, तहसील व जिला-सिंगरौली (म.प्र.) आधार नं. 3802 8615 4444

.....द्वितीयपक्ष
03. राजेश कुमार साकेत पिता श्री रामकिशुन साकेत, उम्र 36 वर्ष, स्थाई निवासी ग्राम भाड़ी, पोस्ट खुटार जिला-सिंगरौली (म.प्र.) वर्तमान पता ग्राम-मुहर, बाई नं. 02, लक्ष्मी बाई, पोस्ट-गोरबी, तहसील सिंगरौली (नगर), जिला-सिंगरौली (म.प्र.) आधार नं. 4964 6378 9116

.....तृतीयपक्ष
आज दिनांक 16/12/2025 को यह आपसी समझौता पत्र हम उभयपक्षों के मध्य निम्नांकित आधारों पर निष्पादित कराया जा रहा है:-01. यह कि हम उभयपक्ष उपरोक्त पते के निवासी हैं तथा एक-दूसरे को भली भाँति जानते व पहचानते हैं। 02. यह कि प्रथमपक्ष की माता स्व. कबुतरी पुत्री रामचरित्र द्वितीय पक्ष की सास स्व. कबुतरी पुत्री रामचरित्र की भूमि का विवाद न्यायालय श्रीमान् अपर आयुक्त महोदय रीवा संभाग रीवा (प्रकरण क्र. 35/अपील/2024-25) में विचारधीन है, जिसका अपील प्रथमपक्ष द्वारा किया गया है, तथा तृतीयपक्ष द्वारा इकरानामा के आधार पर राशि लगाया गया है। जिसके एवज में आराजी खसरा क्र. 63/4 रकवा 0.0630 हे., 64/1 रकवा 0.0240 हे., 66/2 रकवा 0.0120 हे., 100/2 रकवा 0.0180 हे., 105/2 रकवा 0.0140 हे., 110/2 रकवा 0.0120 हे.,114/1638/1/2 रकवा 0.0330 हे., 115/1/1/1 रकवा 0.0240 हे., 124/1/1/2 रकवा 0.0040 हे., कुल किता 9 जमला रकवा 0.2040 हे. स्थित ग्राम-गनियारी, तहसील सिंगरौली नगर,जिला सिंगरौली म.प्र. की भूमियाँ हैं सम्पूर्ण भूमि का हिस्सा यानी प्रथमपक्ष द्वारा अपीलीय भूमि सहित अन्य भूमि जो स्व. कबुतरी पुत्री रामचरित्र, सा.-गनियारी की भूमियों पर प्रथमपक्ष, द्वितीयपक्ष, तृतीयपक्ष एवं प्रथमपक्ष एवं द्वितीयपक्ष के दोनों पुत्रों सहित यानि 05 हिस्सा (प्रथमपक्ष, द्वितीयपक्ष तृतीयपक्ष, शिवम साकेत, सिन्धु साकेत) किया जायेगा जिसमें प्रथमपक्ष द्वारा पूर्ण समर्थन द्वितीयपक्ष की सहमति के आधार पर दिया जा रहा है। 03. यह कि प्रथमपक्ष की माता स्व. कबुतरी पुत्री रामचरित्र साकेत, सा.-गनियारी एवं अन्य जगहों की भूमियों में से एक हिस्सा तृतीयपक्ष को दिया जा रहा है। बाँकी 04 हिस्सा प्रथमपक्ष, द्वितीयपक्ष एवं प्रथमपक्ष और द्वितीयपक्ष के वारिशरण को दिया जा रहा है। जिसमें प्रथमपक्ष की पूर्ण सहमती हैं विवादित भूमियों पर एवं अन्य भूमियों पर न्यायालय एवं विरुद्ध में भविष्य में अनावेदकगणों के मध्य समझौता किया जाता है तो तृतीयपक्ष की उपस्थिति एवं हिस्सा प्रथमपक्ष एवं द्वितीयपक्ष के द्वारा दिलाये जाने की सम्पूर्ण जिम्मेदारी है। लिहाजा यह आपसी समझौता पत्र साक्ष्य स्वरूप हम प्रथम पक्ष एवं द्वितीय पक्ष व तृतीयपक्ष अपने अपने शुद्ध चित्त एवं स्थिर बुद्धि के दो गवाहों के समक्ष लिखाकर वास्ते वास्ते हेतु प्रमाणित करा दिये कि सन्दर्भ देर वहक पर काम आवें।

दिनांक 16/12/2025	हस्ता.प्रथमपक्ष.....	हस्ता.द्वितीयपक्ष.....
हस्ताक्षर गवाह:-		
1.....		
2.....		